

உ  
திருவிளக்கு வழியாடு

திருவிளக்கு அர்ச்சனை  
ஸ்ரீ துளசி ஸ்தோத்திரம் அடங்கியது



அம்பளிப்பு

புத்தூர் டீலோ அச்சகம்

122, சென்ரல் வீதி

கொழும்பு - 12



௨  
சிவமயம்



பிள்ளையார் சூதி

ஐந்து கரத்தனை ஆனை முகத்தனை  
இந்தின் இளம்பிறை போலும் எயிற்றனை  
நந்தி மகன்றனை ஞானைக் கொழுந்தினைப்  
புந்தியில் வைத்தடி போற்றுகின்றேனே.

சுப்பிரமணியர் வணக்கம்

வெண்பா

முருகனே செந்தில் முதல்வனே மாயோன்  
மருகனே ஈசன் மகனே—ஒருகை முகன்  
தம்பியே நின்னுடைய தண்டைக்கால் எப்பொழுதும்  
நம்பியே கைதொழுவேன் நான்,

உ  
திருச்சிற்றம்பலம்  
வேலும் மயிலும் துணை.

# தீபலக்ஷய்திருவிளக்குவழிபாடு

ஊன் ஆராய் உயிர் ஆராய்  
உயிரில் உறும் உணர்வாராய்

\* வான் ஆதி ஐம் பூத  
வகை எல்லாம் நீ ஆராய்

தேன் ஆரும் மலர்க் கொன்றைச்  
சிவம் என்னும் பொருள் ஆராய்

நான் ஆராய் உயிர்க்கு உயிரே  
† ஞானப் பேரொளி யுமையே

---

\* “வான் ஆதிஐம்பூதம்” என்றது முப்பத்தாறுதத்துவங்களை † “ஞானப் பேரொளி” ஞானப்பூங்குழல், ஞானப்பூங்கோதை என்னும் திருநாமங்கள் நமது வழிபாடு கடவுளாகிய திருக்காளத்தி அம்மையாருக்கு உரியன,

### அகவல்

விளக்கே திருவிளக்கே வேந்தன் உடற் பிறப்பே  
சோதி மணி விளக்கே சீதேவி பொன் மணியே  
அந்தி விளக்கே அலங்கார நாயகியே  
காந்தி விளக்கே காமாக்ஷித் தாயாரே  
பசும்பொன் விளக்கு வைத்துப்பஞ்சுத்திரிபோட்டுக்  
குளம்போலே எண்ணெய்விட்டுக்கோலமுடன் ஏற்றி  
(வைத்தேன்  
ஏற்றினேன் நெய் விளக்கு எந்தன் குடிவிளங்க  
வைத்தேன் திரு விளக்கு மாளிகையும் தான்விளங்க  
மாளிகையில்சோதியுள்ளமாதாவைக்கண்டு மகிழ்ந்  
(தேன்யான்

மாங்கல்யப் பிச்சை மடிப்பிச்சை தாரும் அம்மா  
சந்தானப் பிச்சையுடன் தனங்களும் தாரும் அம்மா  
பெட்டி நிறையப் பூஷணங்கள் தாரும் அம்மா  
பட்டி நிறையப் பால் பசுவைத் தாரும் அம்மா  
கொட்டகை நிறையக் குதிரைகளைத் தாரும் அம்மா  
புகழுடம்பைத் தாரும் அம்மா பக்கத்தில் நில்லுமம்மா  
அல்லும் பகலும் என்றன் அண்டையிலே நில்லுமம்மா

### நமஸ்காரம்

சேவித் தெழுந்திருந்தேன் தேவி வடிவங்கள்கண்டேன்  
வச்சிரக் கிரீடங்கள்கண்டேன் வைடூர்ய மேனிகண்டேன்  
முத்துக் கொண்டைகண்டேன் முழும்பச்சைமாலே  
கண்டேன்  
சுவரிமுடி கண்டேன் தாழை மடல் சூடக்கண்டேன்

பின்னலழகு கண்டேன் பிறைபோல் நெற்றிகண்டேன்  
சாந்துடன் நெற்றிகண்டேன் தாயார்வடிவங்கண்டேன்  
கமலத் திருமுகத்தில் கஸ்தூரிப் பொட்டுக் கண்டேன்  
மார்பில் பதக்கம் மின்ன மாலை யசையக் கண்டேன்  
கைவளையல் கலகலென்னக் கணையாழி மின்னக்

கண்டேன்

தங்க ஓட்டியாணம் தகதகென ஜொலிக்கக்கண்டேன்  
காலிற் கிலம்பு கண்டேன் காலாழி பீலி கண்டேன்  
மங்கள நாயகியை மனங்குளிரக் கண்டு மகிழ்ந்தேன்

அடியாள் நான்

அன்னையே அருந்துணையே அருகிருந்து காருமம்மா  
வந்த வினையகற்றி மகாபாக்கியம் தாரும் அம்மா  
தாயாகும் உன்றன் தாளடியில் சரணம் என்றேன்  
மாதாவே யுன்றன் மலரடியில் நான் பணிந்தேன்

### நமஸ்காரம்

இந்த அகவலைப்பாடி முடிந்த பின்பு பதினாறு நமஸ்  
காரம் செய்தல் வேண்டும். அதன்பின் தீப லக்ஷ்மியினிட  
மிருந்து வேண்டிய வரங்களைத் தரும்படி மேலும் விண்  
ணப்பஞ் செய்தல் வேண்டும்,

சர்வ மங்கள மாங்கல்யே  
சிவே ஸர்வார்த்த ஸாதகே  
சரணயே திரியம்பகே தேவீ  
நாராயணீ நமோஸ்துதே

## திருவிளக்கு அர்ச்சனை



1. பொன்னும் மெய்ப்பொருளும் தருவாய்போற்றி
2. போகமும் திருவும் புணர்ப்பாய் போற்றி
3. முற்றறி வொளியாய் மிளிர்ந்தாய் போற்றி
4. மூவுலகும் நிறைந்திருந்தாய் போற்றி
5. வரம்பி லின்பமாய் வளர்ந்தாய் போற்றி
6. வானமாய் அருண்மழைபொழிந்தாய் போற்றி
7. இயற்கை அறிவொளியானாய் போற்றி
8. ஈரேழுலகம் ஈன்றாய் போற்றி
9. பிறர்வயமாகப் பெரியாய் போற்றி
10. பேரின்பப் பெருக்காய்ப் பொலிந்தாய் போற்றி
11. பொருட்கடலாம் பொருளே போற்றி
12. பெரியோர்க் கெல்லாம் பெரியோய் போற்றி
13. முடிவிலாற்றல் உடையாய் போற்றி
14. மூவுலகுந்தொழ மூத்தோய் போற்றி
15. அழவிலாச் செல்வம் தருவாய் போற்றி
16. ஆனந்த அறிவொளி விளக்கே போற்றி

# திருவிளக்கு பூஜை வழிபாடு

(அர்ச்சனை)

ஓம் சிவாய	நம:
ஓம் சிவசக்தியே	நம:
ஓம் இச்சாசக்தியே	நம:
ஓம் கிரியா சக்தியே	நம:
ஓம் சொர்ண சொருபியே	நம:
ஓம் ஜோதி லெட்சுமியே	நம:
ஓம் தீப லெட்சுமியே	நம:
ஓம் மகா லெட்சுமியே	நம:
ஓம் தன லெட்சுமியே	நம:
ஓம் தான்ய லெட்சுமியே	நம:
ஓம் தைர்ய லெட்சுமியே	நம:
ஓம் வீர லெட்சுமியே	நம:
ஓம் விஜய லெட்சுமியே	நம:
ஓம் வித்யா லெட்சுமியே	நம:
ஓம் ஜெய லெட்சுமியே	நம:
ஓம் வர லெட்சுமியே	நம:
ஓம் கஜ லெட்சுமியே	நம:
ஓம் காமவல்லியே	நம:
ஓம் காமாக்ஷி சுந்தரியே	நம:
ஓம் சுப லெட்சுமியே	நம:
ஓம் இராஜ லெட்சுமியே	நம:
ஓம் கிருக லெட்சுமியே	நம:

ஓம் சித்தலெட்சுமியே	நம:
ஓம் சீதாலெட்சுமியே	நம:
ஓம் திரிபுர லெட்சுமியே	நம:
ஓம் சர்வமங்கள காரணியே	நம:
ஓம் சர்வ வீக்க நிவாரணியே	நம:
ஓம் சர்வாங்க சுந்தரியே	நம:
ஓம் சௌபாக்கிய லெட்சுமியே	நம:
ஓம் நவக்கிரக தாயினியே	நம:
ஓம் அண்டர் நாயகியே	நம:
ஓம் அலங்கார நாயகியே	நம:
ஓம் ஆனந்த சொரூபியே	நம:
ஓம் அகிலாண்ட நாயகியே	நம:
ஓம் பிரம்மாண்ட நாயகியே	நம:
ஓம் எனும் சிற்பரத்தாளே	நம.
அபாய மறுக்கும் அறுக் கோணத்தி	
சொற்பவணத்தி குக்ஷம் ரூபி	
சரணம் சரணம் தாள்பணிந்தே னுனை	
பாவம் பொறுத்து பலபவு சுந்தான் கொடுத்து	
விக்கினங்கள் வராமல் வேலி போல்காத்து	
ஆதரித் தெனக்கு அருள்புரிவாயே	
புவன சுந்தரிபோற்றி வணக்கம்	
குருவடிவாய் வந்து உபதேசங்கள்	
கொடுத்துன் திருவடி தந்தருள்வாயே.	

# ஸ்ரீ துளசி ஸ்தோத்திரம்

ஸ்ரீமத் துளசியம்மா திருவே கல்யாணியம்மா  
வெள்ளிக்கிழமை தன்னில் விளங்குகின்ற மாதாவே  
செவ்வாய்க்கிழமை செழிக்கவந்த செந்திருவே  
தாயாரே யுந்தன் தாளிணையில் நான் பணிந்தேன்

பச்சைப் பசுமையுள்ள துளசி நமஸ்தே  
பரிமளிக்கும் மூலக் கொழுந்தே நமஸ்தே  
அற்பப் பிறப்பைத் தவிர்ப்பாய் நமஸ்தே  
அஷ்ட ஐஸ்வர்யம் அளிப்பாய் நமஸ்தே

ஹரியுடைய தேவி அழகி நமஸ்தே  
அடைந்தார்க்கு இன்பம் அளிப்பாய் நமஸ்தே  
வனமாலை யென்னும் மருவே நமஸ்தே  
வைகுண்ட வாஸியுடன் மகிழ்வாய் நமஸ்தே

அன்புடனே நல்ல அருந்துளசி கொண்டுவந்து  
மண்ணின் மேல்நட்டு மகிழ்ந்து நல்ல நீசூற்றி  
முற்றத்தில் தான் வளர்த்து முத்துபோல் கோலமிட்டு  
செங்காலி சுற்று மிட்டுதிருவிளக்கு மேற்றி வைத்து

பழங்களுடன் தேங்காயும் தாம்பூலம் தட்டில் வைத்து  
புஷ்பங்களைச் சொரிந்து பூஜித்த பேர்களுக்கு  
என்ன பலனென்று ஹ்ருஷீகேசர் தான் கேட்க  
மங்களமான துளசி மகிழ்ந்துரைப்பாள்

மங்களமாய் என்னைவைத்து மகிழ்ந்து உபாஸித்தவர்கள்  
தீவினையைப் போக்கிச் சிறந்த பலம் நானளிப்பேன்  
அரும்பினியைநீக்கி அஷ்ட ஐச்வரியம் நானளிப்பேன்  
தரித்திரத்தைநீக்கி செல்வத்தை நான்கொடுப்பேன்

புத்திரனில்லா தவர்க்கு புத்திர பாக்கியமளிப்பேன்  
கன்னிகைகள் பூஜைசெய்தால் நல்லகணவரை கூட்டு  
விப்பேன்  
கிரகஸ்தர்கள் பூஜைசெய்தால் கீர்த்தியுடன் வாழவைப்  
பேன்  
முழுக்ஷுக்கள் பூஜைசெய்தால் மோக்ஷபதம் கொடுப்  
பேன்

கோடிகாராம் பசுவை கன்றுடனே கொண்டுவந்து  
கொம்புக்குப் பொன்னமைத்து குளம்புக்கு வெள்ளிகட்டி  
கங்கைக் கரைதனிலே கிரஹண புண்யகாலத்தில்  
வாலுருவி அந்தணர்க்கு மகாதானஞ் செய்தபலன்

நானளிப்பேன் சத்தியமென்று நாயகியுஞ் சொல்லலுமே  
அப்படியே யாகவென்று திருமால் அறிக்கையிட்டார்  
இப்படியே அன்புடனே ஏற்றித் தொழுதவர்கள்  
அற்புதமாய் வாழ்த்திடுவார் பரதேவி தன்னருளால்



